

## Somiachea Nimannea Jevnacho Brestar (28/03/2024)

### Vixoi: Hanvem Tumkam Kelam Toxench Tumim-i Korchem

#### Gayonank Suchna:

<b>Proves</b>	- Iadnikachi vakhann'ni	A-15
<b>Udgar</b>		B-08, slok 8 & 9
<b>Paim Dhutanam</b>	- Ek Tuji adnia amkam	D-09
<b>D. T. V.</b>	- Nirmoll bhett unddea-soreachi	C-26 -
<b>Krist-Prosad</b>	- Nimannem Jevonn Jezuchem	D-33
<b>Dovortanam</b>	- Sakramentant raulolea	R-31

VACHPAM (Sutt. 12:1-8. 11-14; 1 Kor. 11:23-26; Ju. 13:1-15)

#### SURVATECHIM UTRAM

Pritichea bhavam-bhoinnimno, Bhov Povitr Triduum aiz thaun suru zata. Hea Triduumachea poilea disa he sanje, Somia Jezuchea Nimannea Jevnacho Somaromb ami kortanv. Jezun, Aplea xisancho mit-mer naslolo mog kelo ani hoch mog aichea disa eke kherit bhaxen, Jezu tanche borabor hem mogachem jevonn somarombun dakhhol korta. Aiche, he povitr riti vorvim Jezu tin mhotvache gutt sthapta. Te mhonnlear: Yadniki Sonvskarnni, Misachem Bolidan ani Pritimogachi Adnia. He tin-ui gutt amchea Kristi jivitacho sar zaun asa. Hea orthabhorit somarombant bhavarthan vantto gheun, amchea jivitant, amchea yadnikam pasot magun, Povitr Misache Bhetta vorvim ami odik povitrponn zoddunk ani mogachi adnia amchea jivitant jiyeun, Kristachea mogache govai zaunk amkam kurpa magum-ia.

[Atam mukhel yezman dusream munniaream borabor 'Povitr Kellim Tin Telam' gheun yetat. Tim mhonnlear: Krizmachem Tel (Oil of the Chrism); Nov- xisanchem Tel (Oil of Catechumens); Piddestanchem Tel (Oil of the Sick). Tim Telam ghel'lea Brestara Adlea Göyam, Gonvlli Bapan ani sohobolidanant vannto ghetloleam Göychea zaitea yadnikamni somaromblelea 'Telam Povitr Korchea Mis'-ar tancher axirvad ghalun Tim povitr kel'lim. Aiz Tim manan mirvonnukent haddtat zalea hea vorsa somarombtolea Sonvskaramni Tim vapurtolim - Povitr- Snanant, Thiravne Sonvskarant, Piddestanche Makhnnet, Yadnikache ani Bispache Makhnnet, Igorjechea Somorponnachea Disa ani Altaracher Axirvad ghaltanam. Tednam ami sogllim ubim ravum-ia ani gayon gheum-ia...]

#### PRACHITACHI RIT

(Yadnikan Vach'chem)

**Somia Jezu, Tunvem mhonnlai, "Hanv Boro Gonvlli. Boro Gonvlli menddram pasot aplo jiv dita"**

Hanv mhojea jivitant, Tuzo, Borea Gonvllleacho rupkar zaunk chukla. Mhojea utram ani jivitache chalint, mhoje mon'xalle osoktayek lagun, Tuje khuxe ani Tujea Utrachea uzvaddan hanv porjek akarunk pavlo nam. Mhaka Bhogos Saiba. **Somia kaklut kor.**

**Tumcheo zomati...tumkam borem korche boldek tumkam odik vaitt kortat...tumche modem futti asat mhonn hanvem aikolam**

Krista Jezu, Tunvem Misachem Bolidan sthapun amkam atmik girestkai vanttun dileai punn ami zaite pavtti favo te porim vantto gheunk chukleanv. Amche modem vad-vivad ani kusddeponn gheun ami vantto ghetla. Tuka opman kela. Amkam bhogos Saiba. **Krista kaklut kor.**

**Devacho son'dex diunk provadeacho vorgunn mhaka asot...dongor eke suater thaun dusre suater kaddun dhaddunk bhavarthachi yedi xokti mhaka kainch nhoi**

asot, punn mhaka pritimog nam zalea hanv Somia Jezu, Tujer bhavarth dhorun peleachea mogan jiyeunk Tum amkam apoitai, punn ami bhavarth voilea-voir jiyeleanv ani to pritimogache vagnnukentlean dakhhol korunk nam. Amkam bhogos Saiba. **Somia kaklut kor.**

## **BHAVARTHEANCHEM MAGNNEM**

### **1. Hem Mhojea Ugddasak Korat**

Amchea Pap Saiban, gonvlleamni ani yadnikamni / aplem munniari-yadniki apovnnem, Jezu Mha-Yadnikachea panvlamni cholun / aplem ani aple porjechem jivit bhagevontponnan girest korunk / tankam Bapachi kurpa magum-ia.

### **2. To utthlo ani Tannem tanche paim dhule**

Desachea fuddareamni apleponn soddun diun / dor eka nagrikachi seva korchem mon apnnaun / ani oxem mon'xam modem mog, moipas ani ekchar bandunk vavurlea puro mhonn / Deva lagim magum-ia.

### **3. Uprant, eka tostant udok votun, To xisanche paim dhuvunk laglo, ani Apnnak bandlolo tea rumalak te pusunk laglo**

Jezun Aplea xisank dakoil'le seve-chakreche dekhin amchi dor ek somudai vaddunk / ani oxem amche modem ekcharache bandpas odik okhondd zaunk / ani ami Jezuchea muleank govai zaunk pavunk / amkam Bapachi mozot magum-ia.

### **4. Hanvem tumkam kelam toxench tumi-i korchem**

Hi Jezuchi adnia ami amchea kuttumbant poile suater jiyek / ani amchim kuttumbam mogachim ani seve-chakrechim mon'diram korunk ami zonneklo vaurunk / amkam dor ekleak Povitr Atmeacho uzvadd ani boll magum-ia.

### **5. Aichea Misachi mandavoll kortolea Dev-sondexkaracher axirvad ghal ani tim Jezu bhaxen tim Seve chakrechi monxam zaunk, ekameka sovem mogan jiunk, dureank somzunk gheunk ani Devan dil'lea gunnacho firgojent favo te porim vaprunk Bapacho adhar tankam magum-ia.**